



FEBRUARY 08, 2025
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

ಓದಿದವರು: ಹರ್ಷವರ್ಧನ್ ಶೀಲವಂತ

<><><>

ಮುಖ್ಯಾಂಶಗಳು

<><><>

- ರಾಷ್ಟ್ರದ ಹಿತವೇ ಪರಮೋಚ್ಚ: ಉಪ ರಾಷ್ಟ್ರಪತಿ ಜಗದೀಪ ಧನಕರ್, ಪ್ರತಿಪಾದನೆ.
- 8 ರಿಂದ 10ನೇ ತರಗತಿ ಮಕ್ಕಳ, ಕಲಿಕಾ ಗುಣಮಟ್ಟ ಸುಧಾರಣೆಗೆ, 'ಸ್ಕಿಲ್ ಆಟ್ ಸ್ಕೂಲ್ಸ್' ಯೋಜನೆ.
- ರಾಜ್ಯದ ಎ.ಪಿ.ಎಂ.ಸಿ.ಗಳನ್ನು ಸುದೃಢಗೊಳಿಸಲು, ಕಠಿಣ ಕ್ರಮ ಅನಿವಾರ್ಯ; ಕೃಷಿ ಮಾರುಕಟ್ಟೆ ಇಲಾಖೆ, ಚಿಂತನೆ.
- ರಾಷ್ಟ್ರೀಯ ಜಾನುವಾರು ಮಿ 'ನ್' ಯೋಜನೆ: ಕುರಿ ಸಾಕಾಣಿಕೆಯಲ್ಲಿ ಯಶಸ್ಸು ಕಂಡ, ಧಾರವಾಡ ಜಿಲ್ಲೆ ರೈತ, ಗಂಗಪ್ಪ ಕಾಲವಾಡ.

<><><>

ಈಗ ವಾರ್ತೆಗಳ ವಿವರ

<><><>

ದೇಶ ಮೊದಲು, ರಾಷ್ಟ್ರದ ಹಿತವೇ ಪರಮೋಚ್ಚ: ನಮ್ಮ ಸಂಸ್ಕೃತಿ ಹಾಗೂ ಪರಂಪರೆ, 5 ಸಾವಿರ ವರ್ಷಗಳಷ್ಟು ಪುರಾತನವಾಗಿದ್ದು, ವಾರಸುದಾರಿಕೆ ಗೌರವಿಸುವುದು ಭಾರತೀಯರ ಕರ್ತವ್ಯ ಎಂದು, ಉಪ ರಾಷ್ಟ್ರಪತಿ ಜಗದೀಪ ಧನಕರ್ ಹೇಳಿದ್ದಾರೆ. ಹಾವೇರಿ ಜಿಲ್ಲೆ, ರಾಣಿಬೆನ್ನೂರಿನಲ್ಲಿ ಆಯೋಜಿತ, ಕರ್ನಾಟಕ ವೈಭವ - ವೈಚಾರಿಕ ಹಬ್ಬವನ್ನು, ಉದ್ಘಾಟಿಸಿ ಅವರು ಮಾತನಾಡಿದರು. ವಿಕಸಿತ ಭಾರತ ಕನಸಲ್ಲ; ಸಂಕಲ್ಪ. ಭಾರತೀಯ ಯುವಜನತೆ ವಿಕಸಿತ ಭಾರತವನ್ನು ಸಾರ್ಥಕಗೊಳಿಸುವ ಕ್ಷಮತೆ ಇದೆ ಎಂದರು.

<><><>

ಏಲಕ್ಕಿ ಕಂಪಿನ ನಾಡು, ಹಾವೇರಿಯ ವೈಶಿಷ್ಟ್ಯತೆ ಕುರಿತು, "ವರದೆಯ ಶಾರದೆ" ಪುಸ್ತಕವನ್ನು, ಉಪ ರಾಷ್ಟ್ರಪತಿ ಬಿಡುಗಡೆಗೊಳಿಸಿದರು.

<><><>

ರಾಜ್ಯಪಾಲ ಥಾವರಚಂದ್ ಗೆಹಲೋಟ್, ಬಿಜೆಪಿ ರಾಷ್ಟ್ರೀಯ ಸಂಘಟನಾ ಕಾರ್ಯದರ್ಶಿ ಬಿ.ಎಲ್. ಸಂತೋಷ್, ಸೇರಿದಂತೆ ಅನೇಕ ಗಣ್ಯರು ಪಾಲ್ಗೊಂಡಿದ್ದರು.

<><><>

ಕಲ್ಯಾಣ ಕರ್ನಾಟಕ ಭಾಗಕ್ಕೆ, ಶೇಕಡ 80 ರಷ್ಟು ಶಿಕ್ಷಕರ ನೇಮಕಾತಿಯಾಗಲಿದೆ. ಕರ್ನಾಟಕ ಪಬ್ಲಿಕ್ ಶಾಲೆಗಳಲ್ಲಿ, ಕಲೆ, ಸಂಗೀತ ಮತ್ತು ಇತರೆ ಸಾಂಸ್ಕೃತಿಕ ಕಲೆಗಳ ಶಿಕ್ಷಕರನ್ನು ನೇಮಿಸಿ, 8 ರಿಂದ 10ನೇ ತರಗತಿ ಮಕ್ಕಳ ಕಲಿಕಾ ಗುಣಮಟ್ಟ ಸುಧಾರಿಸಲು, 'ಸ್ಕಿಲ್ ಆಟ್ ಸ್ಕೂಲ್ಸ್' ಆರಂಭಿಸಲಾಗುವುದು ಎಂದು, ಶಾಲಾ ಶಿಕ್ಷಣ ಖಾತೆ ಸಚಿವ ಮಧು ಬಂಗಾರಪ್ಪ ತಿಳಿಸಿದ್ದಾರೆ. ಚಿತ್ರದುರ್ಗದ ಶ್ರೀ ಮುರುಘಾಮಠದ ಅನುಭವ ಮಂಟಪದಲ್ಲಿ, ರಾಜ್ಯ ಮಟ್ಟದ ಪ್ರತಿಭಾ ಕಾರಂಜಿ ಮತ್ತು ಕಲೋತ್ಸವ ಉದ್ಘಾಟಿಸಿ, ಸಚಿವರು ಮಾತನಾಡಿದರು. ಹದಿಮೂರು ಸಾವಿರ ಶಿಕ್ಷಕರನ್ನು ಈಗಾಗಲೇ ನೇಮಕ ಮಾಡಲಾಗಿದ್ದು, ಹದಿನೈದು ಸಾವಿರ ಶಿಕ್ಷಕರನ್ನು ಹೊಸದಾಗಿ ನೇಮಿಸಿಕೊಳ್ಳುವ ಪ್ರಕ್ರಿಯೆ ಆರಂಭವಾಗಿದೆ

<><><>

ಪ್ರತಿಭಾ ಕಾರಂಜಿ ಕಲೋತ್ಸವದಲ್ಲಿ, ರಾಜ್ಯದ ಎಲ್ಲ ಜಿಲ್ಲೆಗಳಿಂದ ಸಾವಿರದ 300 ವಿದ್ಯಾರ್ಥಿಗಳು ಭಾಗವಹಿಸಿದ್ದಾರೆ.

<><><>

ಇದಕ್ಕೂ ಮುನ್ನ, ದಾವಣಗೆರೆಯಲ್ಲಿ ಸುದ್ದಿಗಾರರೊಂದಿಗೆ ಮಾತನಾಡಿದ ಸಚಿವ ಮಧು ಬಂಗಾರಪ್ಪ, ರಾಜ್ಯದ ಸರ್ಕಾರಿ ಶಾಲೆಗಳಿಗೆ, 5 ಸಾವಿರ ಕೊಠಡಿಗಳ ಅವಶ್ಯಕತೆ ಇದೆ. ಮುಖ್ಯಮಂತ್ರಿಯವರ ಅವಗಾಹನೆಗೆ ವಿಷಯ ಮಂಡಿಸಲಾಗಿದೆ ಎಂದರು.

<><><>

ಆಕಾಶವಾಣಿ ಮೈಸೂರು ಕೇಂದ್ರಕ್ಕೆ, 90 ವರ್ಗ ತುಂಬಿದ ಹಿನ್ನೆಲೆ, ಮಂಡ್ಯದ ನಾಲ್ವಡಿ ಕೃಷ್ಣರಾಜ ಒಡೆಯರ ಕಲಾಮಂದಿರದಲ್ಲಿ, 'ಭಾವ ಜಾನಪದ ರಂಗ' ಕಾರ್ಯಕ್ರಮ, ಯಶಸ್ವಿಯಾಗಿ ಜರುಗಿತು. ಆಕಾಶವಾಣಿ ಮೈಸೂರು ಕೇಂದ್ರದ ಸಹಾಯಕ ನಿರ್ದೇಶಕ ಟಿ.ವಿ.ವಿದ್ಯಾಶಂಕರ ಮಾತನಾಡಿ, ಮಂಡ್ಯ ಭಾಗದಲ್ಲಿ ಜಾನಪದಕ್ಕೆ ವಿಶೇಷ ಸ್ಥಾನಮಾನವಿದೆ. ಜನಪದ ಕಲಾವಿದರು ಮತ್ತು ಕಲೆಯನ್ನು ಪೋಷಿಸುವಲ್ಲಿ, ಆಕಾಶವಾಣಿಯ ಪಾತ್ರ ಮಹತ್ತರವಾದದ್ದು ಎಂದರು.

<><><>

ಟಿ.ವಿ. ವಿದ್ಯಾಶಂಕರ ಧ್ವನಿ 45 ಸೆಕೆಂಡುಗಳು

<><><>

ಕೃಷಿ ಸಂಬಂಧಿ ಉಪಯುಕ್ತ ಮತ್ತು ಸಕಾಲಿಕ ಮಾಹಿತಿಯನ್ನು, ರೈತ ಬಂಧುಗಳಿಗೆ ನೀಡುವಲ್ಲಿ, ಆಕಾಶವಾಣಿ ಸೇವೆ ಅನುಪಮವಾದದ್ದು ಎಂದು, ಶಿವಮೊಗ್ಗದ ಕೆಳದಿ ಶಿವಪ್ಪ ನಾಯಕ ಕೃಷಿ ಮತ್ತು ತೋಟಗಾರಿಕೆ ವಿಜ್ಞಾನಗಳ ವಿಶ್ವವಿದ್ಯಾಲಯದ ಕುಲಸಚಿವ ಕೆ.ಸಿ.ಶಶಿಧರ್ ಶ್ಲಾಘಿಸಿದ್ದಾರೆ. ಆಕಾಶವಾಣಿ ಭದ್ರಾವತಿ ಕೇಂದ್ರಕ್ಕೆ, 60 ವರ್ಗ ತುಂಬಿದ ಹಿನ್ನೆಲೆ, ಆಕಾಶವಾಣಿ ಆವರಣದಲ್ಲಿ ಆಯೋಜಿಸಿದ್ದ, ವಜ್ರ ಮಹೋತ್ಸವ ಕಾರ್ಯಕ್ರಮದಲ್ಲಿ, ಅಧಿತಿಯಾಗಿ ಪಾಲ್ಗೊಂಡು, ಮಾತನಾಡಿದರು.

<><><>

ಕೆ.ಸಿ. ಶಶಿಧರ ಧ್ವನಿ 45 ಸೆಕೆಂಡುಗಳು

<><><>

ಕುವೆಂಪು ವಿಶ್ವವಿದ್ಯಾಲಯದ ಉಪ ಕುಲಸಚಿವ ಕೆ.ಆರ್.ಮಂಜುನಾಥ, ವಿಶ್ರಾಂತ ಕುಲಸಚಿವ ಶ್ರೀಕಂಠ ಕೂಡಿಗೆ, ಆಕಾಶವಾಣಿ ಭದ್ರಾವತಿ ಕೇಂದ್ರದ ಕಾರ್ಯಕ್ರಮ ಮುಖ್ಯಸ್ಥ ಸುಬ್ರಾಯ ಭಟ್ ಸೇರಿದಂತೆ, ಗಣ್ಯರು, ವಿಶೇಷ ಆಹ್ವಾನಿತರು ಪಾಲ್ಗೊಂಡಿದ್ದರು.

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಆಕಾಶವಾಣಿ ಸುದ್ದಿಗಳಿಗಾಗಿ, ನಮ್ಮ X ಖಾತೆ @airnews_dharwad ಹಾಗೂ

ನಮ್ಮ ಫೇಸ್ಬುಕ್ ಖಾತೆ Airnu Dharwad ಅನುಸರಿಸಿ.

<><><>

ಆಹಾರ ಸಂಸ್ಕರಣಾ ಘಟಕ ಹಾಗೂ ಹಲವು ಉದ್ಯಮಗಳಿಗೆ ನೀಡಿರುವ, ಮಾರುಕಟ್ಟೆ ಶುಲ್ಕ ವಿನಾಯಿತಿಯ ಅವಧಿ ಮುಗಿದಿದ್ದರೆ, ಪುನಃ ವಿಸ್ತರಿಸದಂತೆ ಕೃಷಿ ಮಾರುಕಟ್ಟೆ ಖಾತೆ ಸಚಿವ, ಶಿವಾನಂದ ಪಾಟೀಲ ಸೂಚಿಸಿದ್ದಾರೆ. ಮಂಡ್ಯ ಜಿಲ್ಲೆಯ ಎಲ್ಲ ಕೃಷಿ ಉತ್ಪನ್ನ ಮಾರುಕಟ್ಟೆಗಳ ಪ್ರಗತಿ ಪರಿಶೀಲಿಸಿ, ಅವರು ಮಾತನಾಡಿದರು. ರಾಜ್ಯದ ಎಲ್ಲ ಎ.ಪಿ.ಎಂ.ಸಿ.ಗಳನ್ನು ಸುದೃಢಗೊಳಿಸಲು, ಕಠಿಣ ಕ್ರಮ ಅನಿವಾರ್ಯ. ಮಾರುಕಟ್ಟೆ ಶುಲ್ಕ ವಿನಾಯಿತಿಯಿಂದ, ವಾರ್ಷಿಕ ನಷ್ಟ ಅಂದಾಜು ಮಾಡಿ, ಸಮೀಕ್ಷಾ ವರದಿ ಸಿದ್ಧಪಡಿಸುವಂತೆ, ಅಧಿಕಾರಿಗಳಿಗೆ ಅವರು ನಿರ್ದೇಶಿಸಿದರು. ರಾಜ್ಯದ ಬಹುತೇಕ ಎ.ಪಿ.ಎಂ.ಸಿ.ಗಳಲ್ಲಿ ಗೊದಾಮುಗಳು ಖಾಲಿ ಇವೆ. ಬಾಡಿಗೆ ನೀಡಲು ಕೂಡಲೇ ಕ್ರಮವಹಿಸಿ, ವರದಿ ಸಲ್ಲಿಸುವಂತೆ ಸಚಿವರು ಆದೇಶಿಸಿದರು.

<><><>

ರಾಷ್ಟ್ರೀಯ ಜಾನುವಾರು ಮಿಷನ್ ಯೋಜನೆಯಡಿ, ಧಾರವಾಡ ಜಿಲ್ಲೆ, ನವಲಗುಂದ ತಾಲೂಕು, ಮೊರಬ ಗ್ರಾಮದ ರೈತ, ಗಂಗಪ್ಪ ಕಾಲವಾಡ, ತಮ್ಮ 10 ಎಕರೆ ಖುಷ್ಕಿ, ಮಳೆಯಾಶ್ರಿತ ಜಮೀನಿನಲ್ಲಿ, ಪರ್ಯಾಯ ಆದಾಯ ಮೂಲವಾಗಿ, ಕುರಿ ಸಾಕಾಣಿಕೆ ಆರಂಭಿಸಿ, ಲಾಭದಾಯಕ ಉದ್ಯಮವಾಗಿ, ಪರಿವರ್ತಿಸಿದ್ದಾರೆ. ಕೇಂದ್ರ ಸರ್ಕಾರದಿಂದ 50 ಲಕ್ಷ ರೂಪಾಯಿ ಸಹಾಯ ಧನ ಹಾಗೂ ಬ್ಯಾಂಕ್ ಸಾಲ 50 ಲಕ್ಷ ರೂಪಾಯಿ ಸೇರಿ, 1 ಕೋಟಿ ರೂಪಾಯಿ ಯೋಜನಾ ಮೊತ್ತದ, ಕುರಿ ಸಾಕಾಣಿಕೆ ಕೇಂದ್ರವನ್ನು ಗಂಗಪ್ಪ ಆರಂಭಿಸಿದ್ದಾರೆ. ಪ್ರದೇಶ ಸಮಾಚಾರಕ್ಕಾಗಿ ಅವರು ತಮ್ಮ ಅನುಭವ ಹಂಚಿಕೊಂಡಿದ್ದಾರೆ.

<><><>

ಗಂಗಪ್ಪ ಕಾಲವಾಡ ಧನಿ 50 ಸೆಕೆಂಡುಗಳು

<><><>

ರಾಮನಗರದ ಜಾನಪದ ಲೋಕದಲ್ಲಿ, ಇಂದು ಮತ್ತು ನಾಳೆ, 'ಮಹಿಳಾ ಜಾನಪದ ಲೋಕೋತ್ಸವ' ಏರ್ಪಡಿಸಲಾಗಿದೆ ಎಂದು, ಜಾನಪದ ಪರಿಶ್ರಮ ಅಧ್ಯಕ್ಷ ಹಿ.ಜಿ. ಬೋರಲಿಂಗಯ್ಯ ತಿಳಿಸಿದ್ದಾರೆ. ಸುದ್ದಿಗೋಷ್ಠಿಯಲ್ಲಿ ವಿವರ ನೀಡಿದ ಅವರು, ಮಹಿಳಾ ಜಾನಪದ ಲೋಕೋತ್ಸವವನ್ನು ಇಂದು ಬೆಳಿಗ್ಗೆ 10.30ಕ್ಕೆ ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ಸಚಿವ ಶಿವರಾಜ್ ತಂಗಡಗಿ ಉದ್ಘಾಟಿಸಲಿದ್ದಾರೆ ಎಂದರು. ರಾಮನಗರದ ಶ್ರೀ ಆದಿಚುಂಚನಗಿರಿ ಶಾಖಾ ಮಠದ, ಅನ್ನದಾನೇಶ್ವರನಾಥ ಸ್ವಾಮೀಜಿ, ಸಾನಿಧ್ಯ ವಹಿಸಲಿದ್ದು, ಮುಖ್ಯ ಅತಿಥಿಯಾಗಿ, ಕನ್ನಡ ಅಭಿವೃದ್ಧಿ ಪ್ರಾಧಿಕಾರದ ಅಧ್ಯಕ್ಷ ಪುರುಷೋತ್ತಮ ಬಿಳಿಮಲೆ ಹಾಗೂ ಸಂಶೋಧಕಿ ಕೆ. ಆರ್. ಸಂಧ್ಯಾರೇಡ್ಡಿ ಪಾಲ್ಗೊಳ್ಳಲಿದ್ದಾರೆ ಎಂದರು.

<><><>

ಬೆಳಗಾವಿಯ ವಿಶ್ವೇಶ್ವರಾಯ ತಾಂತ್ರಿಕ ವಿಶ್ವವಿದ್ಯಾಲಯದ, ಸ್ನಾತಕೋತ್ತರ 24ನೇ ವಾರ್ಷಿಕ ಘಟಿಕೋತ್ಸವ, ಇಂದು ಬೆಳಿಗ್ಗೆ 11 ಗಂಟೆಗೆ, ವಿ.ಟಿ.ಯು. ಜ್ಞಾನ ಸಂಗಮ ಆವರಣದ, ಎ.ಪಿ.ಜೆ. ಅಬ್ದುಲ್ ಕಲಾಂ ಸಭಾಂಗಣದಲ್ಲಿ ಜರುಗಲಿದೆ ಎಂದು, ಉಪ ಕುಲಪತಿ ಎಸ್. ವಿದ್ಯಾಶಂಕರ ತಿಳಿಸಿದ್ದಾರೆ. ಕುಲಾಧಿಪತಿ ಥಾವರ್ ಚಂದ್ ಗೆಹ್ಲೋಟ್, ಸಮ ಕುಲಾಧಿಪತಿ ಎಂ.ಸಿ.ಸುಧಾಕರ್ ಭಾಗವಹಿಸಿ, ಪದವಿಗಳನ್ನು ಪ್ರದಾನ ಮಾಡಲಿದ್ದಾರೆ. ಖ್ಯಾತ ವಿಜ್ಞಾನಿ, ಕನ್ಯಾಕುಮಾರಿಯ ನೂರುಲ್ ಇಸ್ಲಾಂ ಸೆಂಟರ್ ಫಾರ್ ಹೈಯರ್ ಎಜುಕೇಶನ್ ಉಪ ಕುಲಪತಿ ಟೆಸ್ಲಿ ಥಾಮಸ್ ಘಟಿಕೋತ್ಸವ ಭಾಷಣ ಮಾಡಲಿದ್ದಾರೆ ಎಂದು ಅವರು, ಹೇಳಿದ್ದಾರೆ.

<><><>

ಪ್ರಯಾಗ್‌ರಾಜ್‌ನ ಕುಂಭಮೇಳಕ್ಕೆ ತೆರಳಿದ್ದ, ಬೆಳಗಾವಿಯ ನಾಲ್ವರು, ಮಧ್ಯಪ್ರದೇಶದ ಇಂದೋರ್ ಬಳಿ, ಭೇರುಫಾಟ್‌ನ ಮಾನ್ಪುರ್‌ನಲ್ಲಿ ಸಂಭವಿಸಿದ, ಭೀಕರ ಅಪಘಾತದಲ್ಲಿ ಮೃತಪಟ್ಟು, ಹಲವರಿಗೆ ಗಾಯಗಳಾಗಿವೆ ಎಂದು ಸುದ್ದಿ ಸಂಸ್ಥೆ ವರದಿ ಮಾಡಿದೆ. ಬೆಳಗಾವಿಯ ಬಾಸ್ವಾನ್ ಗಲ್ಲಿ ನಿವಾಸಿ ಸಾಗರ್ ಶಹಾಪೂರಕರ, ಗಣೇಶಪುರದ ನೀತಾ ಬದ್ಮಂಜಿ, ಶಿವಾಜಿನಗರದ ಸಂಗೀತಾ ಮೇತ್ರಿ, ವಡಗಾಂವನ ಜ್ಯೋತಿ ಖಂಡೇಕರ್ ಮೃತಪಟ್ಟಿದ್ದಾಗಿ, ಬೆಳಗಾವಿ ಪಾಲಿಕೆಯ ಮಾಜಿ ಮಹಾಪೌರ ಶಿವಾಜಿ ಸುಂತಕರ ಸುದ್ದಿಗಾರರಿಗೆ ಮಾಹಿತಿ ನೀಡಿದ್ದಾರೆ.

<><><>

ಈಗ ಸಂಕ್ಷಿಪ್ತ ಸುದ್ದಿಗಳು:

<><><>

ಕೊಡವರು ಆಯೋಜಿಸಿದ್ದ, 'ಕೊಡವಾಮೆ ಬಾಳೋ', 6 ದಿನಗಳ 92 ಕಿಲೋ ಮೀಟರ್ ಉದ್ದದ ಪಾದಯಾತ್ರೆ ಮಡಿಕೇರಿಯಲ್ಲಿ ಸಮಾರೋಪಗೊಂಡಿತು.

<><><>

ಉಡುಪಿ ಜಿಲ್ಲೆಯಾದ್ಯಂತ, ಬೇಸಿಗೆಯಲ್ಲಿ ಕುಡಿಯುವ ನೀರು ಮತ್ತು ಅಂತರ್ಜಲ ಮಟ್ಟ ವೃದ್ಧಿಗೆ, ಕಟ್ಟಿ, ಒಡ್ಡುಗಳ ನಿರ್ಮಾಣಕ್ಕೆ, ಸಾರ್ವಜನಿಕರು ಒತ್ತು ನೀಡುವಂತೆ, ಜಿಲ್ಲಾಧಿಕಾರಿ ವಿದ್ಯಾಕುಮಾರಿ ಕೋರಿದ್ದಾರೆ.

<><><>

ಚಿಕ್ಕಮಗಳೂರು ಜಿಲ್ಲೆ, ಕಳಸದಲ್ಲಿ ಕಾಡುಕೋಣದ ದಾಳಿಯಿಂದ ರೈತರೋರ್ವರು ಮೃತಪಟ್ಟ ಹಿನ್ನೆಲೆ, ಕಳಸ ಪಟ್ಟಣವನ್ನು ಬಂದ್ ಮಾಡಿ, ನಾಗರಿಕರು ಪ್ರತಿಭಟಿಸಿದರು.

<><><>

ಯಾದಗಿರಿ ಜಿಲ್ಲೆ, ಸುರಪುರ ತಾಲೂಕು ಹತ್ತಿಗೂಡೂರಿನಿಂದ, ತಿಂಥಣಿ ಸೇತುವೆ ವರೆಗೆ, ರಸ್ತೆ ಕಾಮಗಾರಿ ಕೂಡಲೇ ಆರಂಭಿಸುವಂತೆ, ಸುರಪುರ ಶಾಸಕ ರಾಜಾ ವೇಣುಗೋಪಾಲ ನಾಯಕ್ ಆಗ್ರಹಿಸಿದ್ದಾರೆ.

<><><>

ಆಯು ಕೆ ಇಲಾಖೆ, ಬೆಂಗಳೂರಿನ ಯೋಗ ಗಂಗೋತ್ರಿ ಟ್ರಸ್ಟ್ ವತಿಯಿಂದ ರಥ ಸಪ್ತಮಿಯ ಅಂಗವಾಗಿ, ವಿಧಾನಸೌಧದ ಮುಂಭಾಗದಲ್ಲಿ, ನಾಳೆ ಬೆಳಿಗ್ಗೆ 5 ಗಂಟೆಯಿಂದ ಸಾಮೂಹಿಕ ಯೋಗ ಕಾರ್ಯಕ್ರಮ ಆಯೋಜಿಸಿದೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ರಾಷ್ಟ್ರದ ಹಿತವೇ ಪರಮೋಚ್ಚ: ಉಪ ರಾಷ್ಟ್ರಪತಿ ಜಗದೀಪ ಧನಕರ್, ಪ್ರತಿಪಾದನೆ.
- 8 ರಿಂದ 10ನೇ ತರಗತಿ ಮಕ್ಕಳ, ಕಲಿಕಾ ಗುಣಮಟ್ಟ ಸುಧಾರಣೆಗೆ, 'ಸ್ಕಿಲ್ ಆಟ್ ಸ್ಕೂಲ್ಸ್' ಯೋಜನೆ.
- ರಾಜ್ಯದ ಎ.ಪಿ.ಎಂ.ಸಿ.ಗಳನ್ನು ಸುದೃಢಗೊಳಿಸಲು, ಕಠಿಣ ಕ್ರಮ ಅನಿವಾರ್ಯ: ಕೃಷಿ ಮಾರುಕಟ್ಟೆ ಇಲಾಖೆ, ಚಿಂತನೆ.
- ರಾಷ್ಟ್ರೀಯ ಜಾನುವಾರು ಮಿ 'ನ್' ಯೋಜನೆ: ಕುರಿ ಸಾಕಾಣಿಕೆಯಲ್ಲಿ ಯಶಸ್ಸು ಕಂಡ, ಧಾರವಾಡ ಜಿಲ್ಲೆ ರೈತ, ಗಂಗಪ್ಪ ಕಾಲವಾಡ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>